

## एसबीआई म्यूचुअल फंडस ने एक दिन में 15 बी- शहरों में रिकॉर्ड 51 शाखाएँ खोलीं

By : INVC Team Published On : 28 Jan, 2014 03:52 PM IST



आई एन वी सी, चंडीगढ़, एसबीआई म्यूचुअल फंडस ने आज भारत के 23 राज्यों के 15 प्रमुख शहरों में एक साथ 51 शाखाएँ विमोचित की। एसबीआई म्यूचुअल फंड का यह कदम भारत के कोने-कोने में बचत को बढ़ावा देने की राह में महत्त्वपूर्ण है। श्री यू.के. सिन्हा, अध्यक्ष, सेबी, श्रीमती अरुंधति भट्टाचार्य, अध्यक्ष, स्टेट बैंक समूह तथा श्री दिनेश खरा, प्रबंध निदेशक एवं मुख्य कार्यपालक अधिकारी, एसबीआई म्यूचुअल फंड ने शाखाओं के विमोचन की आधिकारिक घोषणा की। इन शाखाओं के खुलने के साथ ही एसबीआई म्यूचुअल फंड कुल 161 शाखाओं के साथ 27 राज्यों व 4 केंद्र शासित प्रदेशों में प्रथम पादन पर विराजमान हो गया है। यह शाखाएँ नॉन-मेट्रो तथा छोटे शहरों में रह रहे लोगों के लिए अधिक उपयोगी साबित होंगी। इन शहरों में एसबीआई म्यूचुअल फंड की उपस्थिति लोगों में निवेश के लिए भरोसा पैदा करेगी। इस अवसर पर श्रीमती अरुंधति भट्टाचार्य ने यह भी बताया कि म्यूचुअल फंड ऐतिहासिक तौर पर भी खुदरा निवेशकों के लिए हमेशा ही फायदेमंद साबित हुआ है। श्री दिनेश खरा, प्रबंध निदेशक एवं मुख्य कार्यपालक अधिकारी, एसबीआई म्यूचुअल फंड ने इन सभी शाखाओं को खोलने का कारण दूरदर्शी सोच के तहत बी-15 शहरों में निवेश को प्रख्यात करना बताया। आंध्र प्रदेश, झारखंड, बिहार, राजस्थान, उत्तर प्रदेश, गुजरात, जम्मू और कश्मीर, केरल, कर्नाटक, मध्य प्रदेश, छत्तीसगढ़, महाराष्ट्र, गोवा, ओड़ीशा, हरियाणा, पंजाब, तमिलनाडु, त्रिपुरा, असम, नागालैंड, मणिपुर, अरुणाचल प्रदेश, बंगाल तथा अंडमान और निकोबार राज्यों में यह शाखाएँ खोली गई हैं।

URL : <https://www.internationalnewsandviews.com/एसबीआई-म्यूचुअल-फंडस-ने-ए/>